

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే అయోధ్యాకాండే

॥ షణ్ణవతితమః సర్గః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

## ॥ షణ్ణవతితమః సర్గః ॥

త్రస్తానాం వన్యమృగాణాం పలాయనహేతుమభిజ్ఞాతుం శ్రీరామస్య సౌమిత్రిం  
ప్రత్యాదేశః, లక్ష్మణేన శాలవృక్షమారుహ్య భరతసైన్యనిరీక్షణం తం ప్రతి  
స్వరోషపూర్ణోద్ధారస్య ప్రకటనం

తాం తదా దర్శయిత్వా తు మైథిలీం గిరినిమ్నగాం ।  
నిషసాద గిరిప్రస్థే సీతాం మాంసేన ఛందయన్ ॥ 2.96.1 ॥

ఇదం మేధ్యమిదం స్వాదు నిష్టప్తమిదమగ్నినా ।  
ఏవమాస్తే స ధర్మాత్మా సీతయా సహ రాఘవః ॥ 2.96.2 ॥

తథా తత్రాసతస్తస్య భరతస్యోపయాయినః ।  
సైన్యరేణుశ్చ శబ్దశ్చ ప్రాదురాస్తాం నభస్ప్యశౌ ॥ 2.96.3 ॥

ఏతస్మిన్నంతరే త్రస్తాః శబ్దేన మహతా తతః ।  
అర్ధితా యూథపా మత్తాః సయూథాద్ దుద్రువృర్దిశః ॥ 2.96.4 ॥

స తం సైన్యసముద్ధాతం శబ్దం శుశ్రావ రాఘవః ।  
తాంశ్చ విప్రద్రుతాన్ సర్వాన్ యూథపానన్వవైక్షత ॥ 2.96.5 ॥

తాంశ్చ విప్రద్రుతాన్ దృష్ట్వా తం చ శ్రుత్వా మహాస్వనం ।  
ఉవాచ రామః సౌమిత్రిం లక్ష్మణం దీప్తతేజసం ॥ 2.96.6 ॥

హంత లక్ష్మణ పశ్యేహ సుమిత్రా సుప్రజాస్త్వయా ।  
భీమస్తనితగంభీరం తుములః శ్రూయతే స్వనః ॥ 2.96.7 ॥

గజయాథాని వారణ్యే మహిషా వా మహావనే |  
విత్రాసితా మృగాః సింహైః సహసా ప్రద్రుతా దిశః || 2.96.8 ||

రాజా వా రాజపుత్రో వా మృగయామటతే వనే |  
అన్యద్వా శ్వాపదం కించిత్ సౌమిత్రే జ్ఞాతుమర్హసి || 2.96.9 ||

సుదుశ్చరో గిరిశ్చాయం పక్షిణామపి లక్ష్మణ |  
సర్వమేతద్ యథాతత్త్వమభిజ్ఞాతుమిహార్హసి || 2.96.10 ||

స లక్ష్మణః సంత్వరితః సాలమారుహ్య పుష్పితం |  
ప్రేక్షమాణో దిశః సర్వాః పూర్వాం దిశమవైక్షత || 2.96.11 ||

ఉదజ్ముఖః ప్రేక్షమాణో దదర్శ మహతీం చమూం |  
గజాశ్వరథసంబాధాం యత్తైర్ముక్తాం పదాతిభిః || 2.96.12 ||

తామశ్వరథసంపూర్ణాం రథద్వజవిభూషితాం |  
శశంస సేనాం రామాయ వచనం చేదమబ్రవీత్ || 2.96.13 ||

అగ్నిం సంశమయత్వార్యః సీతా చ భజతాం గుహాం |  
సజ్యం కురుష్వ చాపం చ శరాంశ్చ కవచం తథా || 2.96.14 ||

తం రామః పురుషవ్యామ్రో లక్ష్మణం ప్రత్యువాచ హ |  
అంగావేక్షస్వ సౌమిత్రే కస్యేమాం మన్యసే చమూం || 2.96.15 ||

ఏవముక్తస్తు రామేణ లక్ష్మణో వాక్యమబ్రవీత్ |  
దిధక్షన్నివ తాం సేనాం రుషితః పావకో యథా || 2.96.16 ||

సంపన్నం రాజ్యమిచ్ఛంస్తు వ్యక్తం ప్రాప్యాభిషేచనం |  
ఆవాం హంతుం సమభ్యేతి కైకేయ్యా భరతః సుతః || 2.96.17 ||

ఏష వై సుమహాంఛీమాన్ విటపీ సంప్రకాశతే |  
విరాజత్యుజ్జ్వలస్కంధః కోవిదారధ్వజో రథే || 2.96.18 ||

భజంత్యేతే యథాకామమశ్వానారుహ్యా శీఘ్రగాన్ |  
ఏతే భ్రాజంతి సంహృష్టా గజానారుహ్యా సాదినః || 2.96.19 ||

గృహీతధనుషావావాం గిరిం వీర శ్రయావహే |  
అథవేహైవ తిష్ఠావః సన్నద్ధావృద్యతాయుధౌ || 2.96.20 ||

అపి నౌ వశమాగచ్ఛేత్ కోవిదారధ్వజో రణే |  
అపి ద్రక్ష్యామి భరతం యత్యతే వ్యసనం మహాత్ || 2.96.21 ||

త్వయా రాఘవ సంప్రాప్తం సీతయా చ మయా తథా |  
యన్నిమిత్తం భవాన్ రాజ్యాచ్ఛ్యతో రాఘవ శాశ్వతాత్ || 2.96.22 ||

సంప్రాప్తోఽయమిర్విర భరతో వధ్య ఏవ హి |  
భరతస్య వధే దోషం నాహం పశ్యామి రాఘవ || 2.96.23 ||

పూర్వాపకారిణం హత్వా న హ్యాధర్మేణ యుజ్యతే |  
పూర్వాపకారీ భరతస్త్యాగేఽధర్మశ్చ రాఘవ || 2.96.24 ||

ఏతస్మిన్ నిహతే కృత్స్నామనుశాధి వసుంధరాం |  
అద్య పుత్రం హతం సంఖ్యే కైకేయీ రాజ్యకాముకా || 2.96.25 ||

మయా పశ్యేత్ సుదుఃఖార్తా హస్తిభిన్నమివ ద్రుమం |  
కైకేయీం చ వధిష్యామి సానుబంధాం సబాంధవాం || 2.96.26 ||

కలుషేణాద్య మహతా మేదినీ పరిముచ్యతాం |  
అద్యేమం సంయతం క్రోధమసత్కారం చ మానద || 2.96.27 ||

మోక్ష్యామి శత్రుసైన్యేషు కక్షేష్వివ హుతాశనం ।  
అద్వైవ చిత్రకూటస్య కాననం నిశితైః శరైః ॥ 2.96.28 ॥

చిందంఛత్రుశరీరాణి కరిష్యే శోణితోక్షితం ।  
శరైర్నిర్భిన్నహృదయాన్ కుంజరాంస్తురగాంస్తుథా ॥ 2.96.29 ॥

శ్వాపదాః పరికర్షంతు నరాంశ్చ నిహతాన్ మయా ।  
శరాణాం ధనుషశ్చాహమన్యణోఽస్మిన్ మహావనే ।  
ససైన్యం భరతం హత్వా భవిష్యామి న సంశయః ॥ 2.96.30 ॥

॥ ఇత్యార్షే శ్రీమద్రామాయణే వాల్మీకీయే ఆదికావ్యే  
అయోధ్యాకాండే షణ్ణవతితమః సర్గః ॥